

12 ta' Novembru, 1951

Imhallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. L. A. Camilleri, LL.D.

L-Onor. Dr. A. J. Montanaro Gauci, LL.D.

Assunta Chircop versus Pawlu Calleja et.

Eredità — Likwidazzjoni — Diviżjoni.

Meta tiġi eżerċitata l-azzjoni għall-gasma ta' assi ereditarju għandu jingieh għall-gasma dak kollu li jidhol f'dak l-assi, b'mod li ma għandu jibqa' xejn indiviż minn dak li jidhol f'dak l-assi. Għalhekk, fil-likwidazzjoni preordinata għall-gasma għandhom jiġu mijjuba l-beni kollha formanti parti mill-assi: għax diviżjonijiet

parejali ma humiex permessi jekk ma jkunx hejrn il-kunsens tal-kondicjenti kollha li jkallu ja komun xi kaja, li ghandha tkun espressament u partikularment indikata.

Ghaldaqstant, jekk l-assi ereditarju li tieghu tintalab il-qasma jkollu sekens minn assi oħra li għad ma jgħox likwidati, dak l-assi ma jistax jiġi likwidat u maqsum qabel ma ssir il-likwidazzjoni ta' dawn l-assi l-oħra biex jiġi stabbilit is-schem li minn dawn l-assi l-oħra jmiss lill-assi li tieghu tintalab il-qasma.

Il-Qorti — Rat id-digriet mogħti mill-Prim'Awla tal-Qorti Civili tal-Maestà tar-Re fl-ewwel ta' Gunju 1951, li billi għet ordnata s-soprasessjoni f'din il-kawża, u għe mogħti lill-attri-ċi xahar żmien biex, jekk jidhrilha, tiddeduċi quddiem il-Qorti kompetenti l-azzjoni meħtieġa għal-likwidazzjoni u diviżjoni ta' l-assisijiet ta' Vincenzo u Carmela għa miżżewġin Cremona, u l-kawża għet differita "sine die", riappuntabili b'rikors ta' l-interessati, jew wara li jgħaddi inutilment it-terminu fuq prefiss, jew wara d-definizzjoni tal-kawża li tiġi proposta Spejjeż riżervati;

Rat ir-rikors quddiem din il-Qorti, ta' l-imsemmija attri-ċi, li talbet li d-digriet fuq ċitat jiġi revokat, billi jiġi deċiż li l-azzjoni minnha proposta mhix intempestiva; bl-ispejjeż;

Omissis;

Ikkunsidrat;

Illi ma hemmx kuntrast bejn il-kontendenti li l-assi ta' Maria Stella Calleja, li tieghu qiegħda tintalab il-likwidazzjoni u diviżjoni fl-att ta' ċitazzjoni, jikkomprenċi sehem mill-assisijiet ta' Vincenzo u Carmela għa miżżewġin Cremona; u għalhekk hu naturali li qabel ma ssir il-likwidazzjoni ta' dawn l-ahbar zewġ assijiet u verifikata l-porzjoni li minnhom tiġi tmiss lill-assi ta' Maria Stella Calleja, mhux possibili li dan l-assi ta' Maria Stella Calleja jiġi definitivament likwidat biex jgħox il-qasma tieghu bejn il-kontendenti;

Ikkunsidrat;

Illi meta tiġi eżerċitata l-azzjoni għal qasma ta' assi ereditarju, "judex familiae eriscundae nihil debet indivisum relinquere"; u għalhekk "in judicium communi dividundo omnes res veniunt". Konsegwentement, fil-likwidazzjoni preordinata għall-qasma għandhom jiġu migjubin il-beni kollha formanti parti mill-assi, billi diviżjonijiet parzjali ma humiex

permes:, u jistgħu jigu biss ammessi meta l-kondividenti jagħtu l-kunsens tagħhom li jhallu xi haġa in komun, u din il-haġa tkun espressament u partikolarment indikata;

Ikkunsidrat;

Illi in bażi għal dak li ntqal fuq, l-imsemmi digriet mhux censurabili, u l-appell kontra tiegħu miġjub għandu jiġi miċhud;

Għaldaqshekk;

Tirrespingi l-appell u tikkonferma l-imsemmi digriet mogħti mill-Prim'Awla tal-Qorti Civili tal-Maestà tar-Re fl-ewwel ta' Gunju 1951. Bl-ispejjeż kontra l-attriċi appellant'; b'dana però li t-terminu ta' xahar bl-istess digriet prefiss għandu jibda jgħaddi mil-lum.